

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

|| śrīraṅganāthapādukāśahasram ||

|| nādapaddhatiḥ caturdaśī ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ

॥ nādapaddhatiḥ caturdaśī ॥

śrīmān veṅkaṭanāthāryaḥ kavītārkkikakesarī |
vedāntācāryavaryo me sannidhattāṃ sadā hr̥di ॥

śrutīnāṃ bhūṣaṇānāṃ te śaṅke raṅgendrapāduke ! |
mithaḥ saṅgharṣasañjātaṃ rajaḥ kimapi śiñjitaṃ ॥ 14.1 ॥

murabhinmaṇipāduke ! bhavatyāḥ
stutimākarṇayatāṃ mayā nibaddhām |
avadhīrayasīva mañjunādaiḥ
acamatkāravacāṃsi durjanānām ॥ 14.2 ॥

vihiteṣvabhivādaneṣu vedaiḥ
gamanodīritagarbharatnanādā |
madhuraṃ madhuvairipādarakṣe !
bhavatī pratyabhivādanaṃ vidhatte ॥ 14.3 ॥

svadate kimihaiiva raṅganātho
mayi tiṣṭhan yadi vā pade parasmīn |
iti pṛcchasi devi ! nūnamasmān
madhuraistvaṃ maṇipāduke ninādaiḥ ॥ 14.4 ॥

avarodhagatasya raṅgabhartuḥ
gatiṣu vyañjitaagarbharatnanādā |
pratisaṃllapasīva pāduke ! tvaṃ
kamalānūpuramañjuśiñjitānām ॥ 14.5 ॥

murabhiccaraṇāravindarūpaṃ
mahitānandamavāpya pūruṣārtham |

anaghairmaṇipāduke ! ninādaiḥ
ahamannāda itīva gāyasi tvam || 14.6 ||

madhuvairipadāmbujaṃ bhajantī
maṇipādāvani ! mañjuśiñjitena |
paṭhasīva muhuḥ svayaṃ prajānām
aparopajñamarīṣṭaśāntimantram || 14.7 ||

śrutibhiḥ paramaṃ padaṃ murāreḥ
anidaṅkāramanevamityupāttam |
idamitthamiti bravīṣi nūnaṃ
maṇipādāvani ! mañjubhiḥ praṇādaiḥ || 14.8 ||

munayaḥ praṇidhānasanniruddhe
hr̥di raṅgeśvararatnapāduke ! tvām |
viniveśya vibhāvayantyananyāḥ
praṇavasya praṇidhiṃ tava praṇādam || 14.9 ||

madhuraṃ maṇipāduke ! pravṛtte
bhavatī raṅgapatervihārakāle |
abhayārthanayā samabhyupetān
avisamvādayatīva mañjunādaiḥ || 14.10 ||

śravasormama pāraṇāṃ diśanti
maṇipādāvani ! mañjulaiḥ praṇādaiḥ |
ramayā kṣamayā ca dattahastaṃ
samaye raṅgadhurīṇamānayethāḥ || 14.11 ||

anuyāti nityamamṛtātmikāṃ kalāṃ
tava raṅgacandramaṇipādu ! jhaṅkṛtam |
śravasā mukhena paribhujya yatkṣaṇāt
ajarāmaratvamupayānti sādhaveḥ || 14.12 ||

paruṣairajasramasatāmanarthakaiḥ
 parivādapaiśunavikatthanādibhiḥ |
 madhukaiṭabhāriṃaṇipāduke ! mama
 śrutiduṣkṛtāni vinivāraya svanaiḥ || 14.13 ||

pāduke ! parijanasya dūrataḥ
 sūcayanti khalu tāvakāḥ svanāḥ |
 līlayā bhujagatalpamujjhataḥ
 śrīmatastricaturān padakramān || 14.14 ||

devi ! daityadamanāya satvaram
 prasthitasya maṇipāduke ! prabhoḥ |
 viśvamaṅgalaviśeṣasūcakam
 śākunaṃ bhavati tāvakam rutam || 14.15 ||

dātumarhasi tadā mama śrutau
 devi ! raṅgapariratnapāduke ! |
 vihvalasya bhavadīyaśiñjitaṃ
 svādu karṇarasanārasāyanam || 14.16 ||

ahamupari samastadevatānām
 upari mamaiṣa vibhāti vāsudevaḥ |
 tadiha parataram na kiñcidasmāt
 iti vadasīva padāvani ! praṇā daiḥ || 14.17 ||

avanata vibudhendramaulimālā
 madhumadaśikṣitamantharaprayātā |
 prathayasi parirabdhaśauripādā
 maṇikalahena viyātajalpitāni || 14.18 ||

āsthāneṣu tridaśamahitān vartayitvā vihārān
 sthāne sthāne nijaparijanaṃ vārayitvā yathārham |

vāsāgāraṃ svayamupasaran pāduke ! mañjunādām
 āparyaṅkāṅna khalu bhavatīṃ raṅganātho jahāti || 14.19 ||

antarnyastairmaṅibhiruditam pāduke ! raṅgabandhau
 mandam mandam nihitacaraṇe mañjulaṃ te ninādam |
 paśyantyādikramaparīṇateḥ prāktanīm tām parāyāḥ
 manye mitrāvaruṇaviśayāduccarantīmavasthām || 14.20 ||

prakhyātānām pariśadi satām kārayitvā pratijñām
 prāyeṇa tvām prathitavibhavām varṇayantī mayā tvam |
 pādanyāsakramamanuḡaṇam prāpya raṅgādhirājāt
 padyārambhān gaṇayasi param pāduke ! svairninādaiḥ || 14.21 ||

viṣṇorasmin padasarasije vṛttibhedairvicitriḥ
 aidamparyam nigamavacasāmaikakaṅthyena siddham |
 ittham puṃsāmanipuṇadhiyām pāduke ! tvam tadeva
 sprṣtvā satyam vadasi niyataṃ mañjunā śiñjitenā || 14.22 ||

āmnāyaistvāmanitaraparaiḥ stotumabhyudyatānām
 madhye bhaktyā madhuvijayinaḥ pāduke ! mohabhājām |
 śikṣātattvaskhalitavacasām śikṣayasyeva puṃsām
 mātrādīni svayamanupadam mañjubhiḥ svairninādaiḥ || 14.23 ||

lakṣmīkāntam kamapi taruṇam rathyayā niṣpatantam
 rāgād draṣṭum tvaritamanasām rājadhānīvadhūnām |
 pratyādeśam bhajati madhuraiḥ pāduke ! śiñjitaiste
 cetohārī kusumadhanuṣaḥ śiñjinīmañjunādaḥ || 14.24 ||

raṅgādhīśe saha kamalayā sādaram yāyajūkaiḥ
 sāram divyam savanahaviṣām bhoktumāhūyamāne |
 nedīyobhirnigamavacasām nityamaṅhaḥ pratīpaiḥ
 pratyālāpam diśati bhavatī pāduke ! śiñjitaiḥ svaiḥ || 14.25 ||

upāśya nūnaṃ maṇipāduke ! tvāṃ
 raṅgeśapādāmbujarājahaṃsīm |
 patyuh praṅānāmalabhanta pūrvam
 mañju svanaṃ vāhanarājahaṃsāḥ || 14.26 ||

anādimāyārajanīvaśena
 prasvāpabhājāṃ pratibodhanārham |
 paśyāmi nityoditavāsarasya
 prabhātanāndīmiva pāduke ! tvām || 14.27 ||

śṛṇotu raṅgādhipatiḥ praṅānām
 ārtadhvaniṃ kvāpi samujjihānam |
 itīva matvā maṇipāduke ! tvaṃ
 mandapracāraiḥ mṛduśiñjitā'si || 14.28 ||

ante mamārti śamayīsyatastām
 agresarāṅyāpatato murāreḥ |
 śramopapannaḥ śṛṇuyāṃ bhavatyāḥ
 śītāni pādāvani ! śiñjitāni || 14.29 ||

svādūni raṅgeśvarapādarakṣe !
 śrotraiḥ pibantastava śiñjitāni |
 pacantyavidyopacitānaśeṣān
 antargatānātmavidah kaśāyān || 14.30 ||

avaimi raṅgādhipateḥ sakāśāt
 avekṣamāṅeṣu janeṣu rakṣām |
 udāranādāṃ maṇipāduke ! tvām
 omityanujñākṣaramudgirantīm || 14.31 ||

madhudviṣaḥ svairavihāra hetuḥ
 mañjusvanān śikṣayasīva mātāḥ ! |

paryāntabhājormanipādarakṣe !

padmādharaṇyormaninūpurāṇi || 14.32 ||

prāsthānikeṣu samayeṣu samāgateṣu

prāptā padaṃ paricitaṃ dvijapuṅgavena |

puṣṇāsi raṅganṛpatermanipāduke ! tvam

punṇyāhaghoṣamiva garbhamaṇipraṇādaiḥ || 14.33 ||

ārtadhvanerucitamuttaramantakāle

karṇeṣu mañjuninadena kariṣyasīti |

vāsaṃ bhajanti kṛtino maṇipādarakṣe !

punṇyeṣu devi ! pulineṣu marudvṛdhāyāḥ || 14.34 ||

dūtye balervimathane śakaṭasya bhaṅge

yātrotsaveṣu ca vibhoḥ pratipannasakhyā |

vīrāyitāni birudopahitāni nūnaṃ

mañjusvanaiḥ prathayase maṇipāduke ! tvam || 14.35 ||

stotaṃ pravṛttamapi māṃ nigamastutāṃ tvāṃ

vyāsajyamānakaraṇaṃ viṣayeṣvajasram |

antarmaṇidhvanibhiracyutapāduke ! tvam

sambodhayasyanukalaṃ sahaajānukampā || 14.36 ||

devasya dānavaripormānipādarakṣe !

prasthānamaṅgalavidhau pratipannanādām |

mā bhaiṣṭa sādḥava iti svayamālapantīṃ

jāne jagattritayarakṣaṇadīkṣitāṃ tvāṃ || 14.37 ||

svacchandavibhramagatau maṇipāduke ! tvam

pādāravindamadhigamya parasya puṃsaḥ |

jātasvanā pratipadaṃ japasīva sūktaṃ

vidrāvaṇaṃ kimapi vairivarūthinīnām || 14.38 ||

rakṣārthamāśritajanasya samujjihāne
 raṅgeśvare śaradi śeṣabhujāṅgatalpāt |
 nādāstava śrutisukhā maṇipādarakṣe !
 prasthānaśaṅkhaninadāt prathame bhavanti || 14.39 ||

nityaṃ padāmburuhayoriha gopikāṃ tvāṃ
 gopījanapriyatamo maṇipādarakṣe |
 sampannaghoṣavibhavāṃ gatibhirnijābhiḥ
 prītyeva na tyajati raṅgasamāśrito'pi || 14.40 ||

prāyaḥ padāvani ! vibhoḥ praṇatārtihantuḥ
 prasthānamaṅgalavidhau prathamodyatāni |
 tvacchiñjitāni sapadi svayamārabhante
 kālocitān kanakakāhalaśaṅkhanādān || 14.41 ||

āmreḍitaśrutigaṇairninadairmaṇīnām
 āmnāyavedyamanubhāvamabhaṅguraṃ te |
 udgāsyatāṃ niyatamicchasi sāmaganām
 tānapradānamiva śauripadāvani ! tvam || 14.42 ||

rathyāsu raṅganṛpatermaṇipādarakṣe !
 tvadgarbharatnajanito madhuraḥ praṇādaḥ |
 sandarśanotsukadhiyāṃ purasundarīṇām
 saṃpadyate śravaṇamohanamantraghoṣaḥ || 14.43 ||

ākasmikeṣu samayeṣvapavārya bhṛtyān
 antaḥ puraṃ viśati raṅgapatau salīlam |
 vyāmohanena bhavatī sudṛśāmadhīte
 mañjusvanena madanopaniṣadrahasyam || 14.44 ||

yātrāvihārasamayeṣu samutthitaṃ te
 raṅgādhipasya caraṇāvani ! mañju nādam |

paryākulendriyamṛgagrahaṇāya puṃsāṃ
sammohanaṃ śabaragītamiva pratīmaḥ || 14.45 ||

prāyeṇa sahyaduhiturnadarājakanyā
jāmāturāgamanasūcanamīhamānā |
mañjupraṇādasubhagairmaṇipāduke ! tvām
antaryutāmakṛta yautakarataṅkhaṇḍaiḥ || 14.46 ||

nityaṃ vihārasamaye nigamānuyātaiḥ
vikṣepatāṇḍavitagarbhamaṇiprasūtaiḥ |
nādaiḥ svayaṃ narakamardanapādarakṣe !
nādāvasānanilayaṃ vadasīva nātham || 14.47 ||

sādhāraṇeṣu yuvayormaṇipādarakṣe !
devasya dānavaripostrīṣu vikrameṣu |
adyāpi śīñjitamiṣādanuvartamānaṃ
nyūnādhikatvaviṣayaṃ kalaham pratīmaḥ || 14.48 ||

prāyaḥ padāvani ! vibhoḥ praṇayāparādhe
mānagrahaṃ śamayituṃ mahiṣījanānām |
uccārayanti ninadaistava garbharatnā-
nyuddhātamakṣaramupāśrayabhāratīnām || 14.49 ||

antaścāreṣu pavaneṣu jiteṣvabhijñāḥ
pratyañmukhīm pariṇamayya manaḥ pravṛttim |
āsvādayanti sarasaṃ maṇipādarakṣe !
nādāvasānasamaye bhavatīninādam || 14.50 ||

dākṣiṇyamatra niyataṃ niyatā sudhā'smin
nityudgato niyatamacyutapādarakṣe ! |
pratyekasaṃśritapadastutaye bhavatyoḥ
saṅgharṣavāda iva madhyamaṇipraṇādaḥ || 14.51 ||

sañcāra_likalalahāyitagarbharatnā

sāṃsiddhikaṃ sakalajantuṣu sārva_bhaumam |
rakṣār_thināṃ prathayasīva padāvani ! tvaṃ
rañgeśvarasya niravagrahamānṛśaṃsyam || 14.52 ||

prāptuṃ paraṃ puriśayaṃ puruṣaṃ munīnām
abhyasyatāmanudinaṃ praṇavaṃ trimātram |
śrīrañgarājacaraṇāvani ! śiñjitaṃ te
śaṅke samunnayanasāmaviśeṣaghoṣam || 14.53 ||

nityaṃ samāhitadhiyāmupadarśayanti
nāgeśayaṃ kimapi dhāma nijordhvabhāge |
hṛtkarṇikāmanugatā maṇipāduke ! tvaṃ
mañjusvanā sphurasi vāgbhramarī pareva || 14.54 ||

māneṣu dānavaripormaṇipādarakṣe !
tvāmāśriteṣu nigameṣvavadhīriteṣu |
mañjusvanairvadasi maivamitīva mātah !
velāṃ lilañghayiṣato manujānniroddhum || 14.55 ||

krandatsu kātaratayā karaṇavyapāye
rañgopaśalyaśayiteṣu janeṣvalakṣyam |
āsīdasi tvaritamaskhalitānukampā
māteva mañjuninadā maṇipāduke ! tvam || 14.56 ||

bhāsvatsuvarṇavapuṣāṃ maṇipādarakṣe !
padmāsahāyapadapadmavibhūṣaṇānām |
mañjīraśiñjita_vikalpitamañjunādā
mañjūṣikeva bhavatī nigamāntavācām || 14.57 ||

rañgeśapādakamalāt tvadadhīnavṛtteḥ
anyeṣu keṣucidalakṣyamananyavedyam |

āmnāyagūḍhamabahirmaṇibhiḥ kvaṇadbhiḥ
nedīyasāṃ prathayasīva nijānubhāvam || 14.58 ||

kālopapannakaraṇātyayanirviceṣṭe
jātaśrame mayi janārdanapādarakṣe ! |
āśvāsanāya purataḥ prasarantu mātah !
vārtāharāstava ravāḥ śamitārtayo me || 14.59 ||

saṃrakṣaṇāya samaye jagatāṃ trayāṇāṃ
yātrāsu raṅganṛpaterupatasthuṣīṣu |
sampatsyate śrutisukhairmaṇipādarakṣe !
maṅgalyasūktiranaghā tava mañjunādaiḥ || 14.60 ||

garbhopalairgamanavegavaśādvilolaiḥ
vācālītā madhubhido maṇipāduke ! tvam |
prastauṣi bhāvitadhiyāṃ pathi devayāne
prasthānamaṅgalamṛdaṅgaviśeṣaghoṣam || 14.61 ||

paryāṅkamāśritavato maṇipāduke ! tvam
pādaṃ vihāya parikalpitamaunamudrā |
śrotuṃ prabhoravasaraṃ diśasīva mātah !
nābhīsarajaśayitārbhakasāmagītim || 14.62 ||

bhogāya devi ! bhavatī maṇipādarakṣe !
padmāsahāyamadhiropya bhujāṅgatalpe |
viśvasya guptimadhikṛtya vihārahīnā
vācaṃyamā kimapi cintayatīva kāryam || 14.63 ||

nityaprabodhasubhage puruṣe parasmīn
nidrāmupeyuṣi tadekavihāraśīlā |
mañjusvanaṃ vijahatī maṇipāduke ! tvam
saṃveśamicchasi paraṃ caraṇāntikasthā || 14.64 ||

lāsyam vihāya kimapi sthitamāśrayantī
 raṅgeśvareṇa sahitā maṇimaṇḍapeṣu |
 mañjusvaneṣu virateṣvapi viśvametat
 maunena hanta bhavatī mukharīkaroti || 14.65 ||

vismāpiteva bhavatī maṇipādarakṣe !
 vairocanervitarāṇena tathāvidhena |
 etāvata'lamiti devi ! grhītapādā
 nātham trivikramamavārayateva nādaiḥ || 14.66 ||

sāmāni raṅganṛpatih sarasam ca gītam
 līlāgateṣu vinivārayati svatantraḥ |
 śrotum tava śrutisukhāni viśeṣavedī
 mañjūni kāñcanapadāvani ! śiñjitāni || 14.67 ||

tattādrśīm prathayatā sucirām svarekhām
 varṇādhikena madhusūdanapādarakṣe ! |
 paśyanti cittanikaṣe viniveśya santo
 mañjusvanena tava naigamikaṃ suvarṇam || 14.68 ||

mugdhasya hanta bhavatīm stuvato mamaitā-
 nyākaraṇya nūnamayathāyathajalpitāni |
 ittham vada tvamiti śikṣayitum praṇādān
 mañjūnudīrayasi mādhavapāduke ! tvam || 14.69 ||

ādau sahasramiti yatsahasā mayoktam
 tuṣṭūṣatā niravadhiṃ mahimārṇavam te |
 āmreḍayasyatha kimetadamṛṣyamāṇā
 mañjusvanena madhujinmaṇipāduke ! tvam || 14.70 ||

parimitaparibarham pāduke ! sañcariṣṇau
 tvayi vinihitapāde līlayā raṅganāthe |

niyamayati vipañcīṃ nityamekāntasevī
niśamayitumudārānnāradaste ninādān || 14.71 ||

viharati viśikhāyāṃ raṅganāthe salīlaṃ
gamanavaśavilolairgarbharatnaiḥ kvaṇantyaḥ |
maṇivalayaninādairmañjulaiste diśanti
prativacanamudāraṃ pāduke ! pauranāryaḥ || 14.72 ||

anukṛtasavanīyastotraśāstrāṃ ninādaiḥ
anugatanigamāṃ tvāmāsthito raṅganāthaḥ |
anitaravibudhārhaṃ havyamāsvādayiṣyan
viśati caraṇarakṣe ! yajñavāṭaṃ dvijānām || 14.73 ||

caraṇakamalametadraṅganāthasya nityaṃ
śaraṇamiti janānāṃ darśayanti yathāvat |
pratipadamapi hr̥dyam pāduke ! svādubhāvāt
anuvadati paraṃ te nādamāmnāyapañktiḥ || 14.74 ||

rahitabhujagatalpe tvatsanāthe prajānāṃ
pratibhayaśamanāya prasthite raṅganāthe |
prathamamudayamānaḥ pāduke ! tūryaghoṣāt
pratiphalati ninādaḥ pāñcajanyaḥ tvadīyaḥ || 14.75 ||

vakuladharatanustvaṃ saṃhitāṃ yāmapaśyaḥ
śrutipariṣadi tasyāḥ saurabhaṃ yojayanti |
haricaraṇasarojāmodasammoditāyāḥ
pratipadaramaṇīyāḥ pāduke ! te ninādāḥ || 14.76 ||

danutanayanihanturjaitrayātrānukūle
śaradupagamakāle sahyajāmāpatanti |
śrutimadhuramudāraṃ śikṣitum te ninādaṃ
parihṛtanijavāsāḥ pāduke ! rājahaṃsāḥ || 14.77 ||

viharaṇasamayeṣu pratyahaṃ raṅgabhartuḥ
 caraṇanakhamayūkhaiḥ sottarīyā viśuddhaiḥ |
 pariṇamayasi nādaṃ pāduke ! garbharatnaiḥ
 damayitumiva śiṣyān dīrghikārājahaṃsān || 14.78 ||

pariṣadi viratāyāṃ pāduke ! raṅgabhartuḥ
 pariḥjanamapavārya prasthitasyāvarodhān |
 maṇinikarasamudyanmañjunādāpadeśāt
 abhilapasi yathārhaṃ nūnamālokaśabdān || 14.79 ||

guruḥjananiyataṃ tad gopikānāṃ sahasraṃ
 dinakaratanayāyāḥ saikate divyagopaḥ |
 vaśamanayadayatnādvaṃśanādānuyātaiḥ
 tava khalu padarakṣe ! tādrśairmañjunādaiḥ || 14.80 ||

nijapadaviniveśānnirviśeṣapracārān
 pariṇamayati bhaktān raṅganātho yathā mām |
 iti viharaṇakāle mañjuśiñjāviśeṣaiḥ
 hitamupadiśasīva prāṇināṃ pāduke ! tvam || 14.81 ||

ayamayamiti taistaiḥ kalpitānadhvabhedān
 pratipadamavalokya prāṇināṃ vyākulanām |
 caṭulamaṇikalāpaiḥ śauripādāvani ! tvam
 mukharayasi vihārairmuktighaṇṭāpathāgryam || 14.82 ||

padakamalamudāraṃ darśayantī murāreḥ
 kalamadhuraninādā garbharatnairvilolaiḥ |
 viśamaviśayatṛṣṇāvvyākulāni prajānām
 abhimukhayasi nūnaṃ pāduke ! mānasāni || 14.83 ||

madhuripupadarakṣe ! mandabuddhau mayi tvām
 anavadhimahimānaṃ tvatprasādāt stuvāne |

mañinikarasamutthairmañjunādaiḥ kavīnām
uparamayasi tāmstān nūnamutsekavādān || 14.84 ||

śaraṇamupagato tvāṃ śārṅgiṇaḥ pādarakṣe !
sakṛditi vidhisiddhaṃ tyaktukāme vimohāt |
pracalitamañijālavyañjitaiḥ śiñjitaiḥ svaiḥ
alamalamiti nūnaṃ vārayasyādareṇa || 14.85 ||

vikalakaraṇavr̥ttau vihvalāṅge vilakṣaṃ
vilapati mayi mohāt bibhratī śauripādam |
parisaramadhigantuṃ paśya pādāvani ! tvāṃ
pratibhayamakhilam me bhartsayantī ninādaiḥ || 14.86 ||

karaṇavigamakāle kālakuṅkārāśaṅkī
drutapadamupagacchan dattahastaḥ priyābhyām |
pariṇamayatu karṇe raṅganāthaḥ svayaṃ naḥ
praṇavamiva bhavatyāḥ pāduke ! mañjunādam || 14.87 ||

kamalavanasakhīṃ tām kaumudīmudvahantaṃ
savidhamupanayantī tādr̥śaṃ raṅgacandram |
pralayadinasamutthān pāduke ! māmakīnān
praśamaya paritāpān śītalaiḥ śiñjitaiḥ svaiḥ || 14.88 ||

praśamayatu bhayaṃ naḥ paścimaśvāsakāle
rahasi viharāṇaṃ te raṅganāthena sārḍham |
niyatamanuvidhatte pāduke ! yanninādo
nikhilabhuvanarakṣāghoṣaṇāghoṣalīlam || 14.89 ||

trikavinihitahastaṃ cintayitvā kṛtāntaṃ
gatavati hṛdi moham gacchatā jīvitena |
parikalayatu bodhaṃ pāduke ! śiñjitaṃ te
tvarayitumiva sajjaṃ tvavidheyam mukundam || 14.90 ||

upaghaṇaṃ saṃvitterupaniṣadupoddhātavacanāṃ
 tava śrāvaṃ śrāvaṃ śrutisubhagamantarmaṇiravam |
 vijṛmbhante nūnaṃ madhumathanapādāvani! mama
 dravībhūtadrākṣāmadhurimadhurīṇāḥ phaṇitayaḥ || 14.91 ||

vilāsaiḥ krīṇanto nikhilajanacetāṃsi vividhāḥ
 vihārāste raṅgakṣitiramaṇapādāvani! muhuḥ |
 vigāhantāmantarmama viluṭhadantarmaṇiśilā
 khalātkāravayākṣaradamṛtadhārādhamanayaḥ || 14.92 ||

śrutisreṇīstheyaśrutisubhagaśiñjāmukharitāṃ
 bhajema tvāṃ padmāramaṇacaraṇatrāyiṇi! param |
 na mudrānidrāṇadraviṇakaṇaviśrāṇanadaśā
 viśālāhaṅkāraṃ kamapi ghanahuṅkāraparuṣam || 14.93 ||

tavaitachrīraṅgakṣitipadatrāyiṇi! nṛṇāṃ
 bhavatyāgaścintāraṇaraṇakabhaṅgāya raṇitam |
 śarīre svam bhāvaṃ prathayati yadākaraṇanavaśāt
 na naḥ karṇe bhāvī yamamahīṣaghaṇṭāghaṇaghaṇaḥ || 14.94 ||

paritrastāḥ puṇyadravapatanavegāt prathamataḥ
 kṣaradbhiḥ śrīraṅgakṣitiramaṇapādāvani! tadā |
 vidāmāsurdevā balimathanasamṛrambhamanaghaiḥ
 praṇādaiste sadyaḥ padakamalavikrāntipiśunaiḥ || 14.95 ||

sveṣu sveṣu padeṣu kiṃ niyamayasyaṣṭau diśāmīśvarān
 svairālāpakathāḥ pravartayasi kiṃ trayyā sahāsīnayā |
 raṅgeśasya samastalokamahitaṃ prāptā padāmbhoruham
 mā bhaiṣīriti māmudīrayasi vā mañjusvanaiḥ pāduke! || 14.96 ||

raṅge devi! rathāṅgapāṇicaraṇasvacchandālīlāsakhi!
 stokaspanditaramyavibhramagatiprastāvakaṃ tāvakam |

kālopāgatakālakiṅkaracamūhuṅkārāparāmparī-

durvāraprativāvadūkamanaghamaḥ śroṣyāmi śiñjāravam || 14.97 ||

tvacchiñjāraśarkarārasasadāsvādāt satāmunmadā

mātarmādhavapāduke ! bahuvīdāḥ prāyaḥ śrutirmuhyati |

sārāsārasakṛdvimarśanaparimlānākṣaragranthibhiḥ

granthaistvāmiha varṇayāmyahamatastrāsatrapā-

varjitaḥ || 14.98 ||

tavāmba ! kila khelatāḥ gativaśena garbhāśmanāḥ

ramāramaṇapāduke ! kimapi mañjubhiḥ śiñjitaiḥ |

padastutivīdhāyibhistvadanubhāvasiddhāntibhiḥ

sayūthyakalahāyitaḥ śrutīśataḥ samāpadyate || 14.99 ||

kṣipati maṇipādarakṣe ! nādairnūnaḥ samāśritatrāṇe |

raṅgeśvarasya bhavatī rakṣāpekṣāpratīkṣaṇavilambam || 14.100 ||

|| iti śrīpādukāśahasre nādapaddhatiḥ caturdaśī ||

kavitārkkikasimhāya kalyāṇaguṇaśāline |

śrīmate veṅkaṭeśāya vedāntagurave namaḥ ||